



پراسرار خزانه (Tamil)

# விசித்திரமான புதையல்



மொழிபெயர்ப்பு:

தர்ஜுமா மஜ்லிஸ் (த.:வதே இஸ்லாமி)

லேஹே தர்கத், அடீகே அஹ்லுஸ் ஸுன்னத்,  
த.:வதே இஸ்லாமியின் ஸ்தாபகர், ஹழ்ரத்,  
அல்லாமா, மௌலானா அபூ பிலால்

**முஷர்ம்மத் இல்யாஸ்**

அத்தர் காதிர் ரஹ்மீ

## விசித்திரமான புதையல்

இந்த சிறுநூல் ஷேகே தரீகத், அம்ரே அஹ்லுஸ் ஸுன்னத், தஃவதே இஸ்லாமியின் ஸ்தாபகர், ஹழ்ரத், அல்லாமா, மௌலானா **முஹம்மத் இல்யாஸ் அத்தார் காதிரி ரஹ்மான் ரஹீம் ரஹிம்** **دَامَتْ بَرَكَاتُهُمُ الْعَالِيَهُ** அவர்களால் உருது மொழியில் எழுதப்பட்டதாகும். மொழி பெயர்ப்பு மஜ்லிஸ் தமிழ்மொழியில் மொழிபெயர்த்துள்ளது. இதன் மொழிபெயர்ப்பிலோ அல்லது அச்சுக்கோவையிலோ ஏதாவது தவறுகள் தென்பட்டால் பின்வரும் முகவரியில் அமைந்துள்ள மொழிபெயர்ப்பு மஜ்லிஸோடு தொடர்பு கொண்டு நற்கூலியைப் பெற்றுக்கொள்ளுங்கள்.

**குறிப்பு :-** இதில் வரும் ஷரீஆ சட்டங்கள் யாவும் ஹனஃபி மத்ஹபின் படியே எழுதப்பட்டுள்ளமை குறிப்பிடத்தக்கது.

### Majlis-e-Tarajim (Dawat-e-Islami)

Aalami Madani Markaz, Faizan-e-Madinah, Mahallah Saudagran,  
Purani Sabzi Mandi, Bab-ul-Madinah, Karachi, Pakistan

UAN: ☎ +92-21-111-25-26-92 – Ext. 7213

Email: ✉ [translation@dawateislami.net](mailto:translation@dawateislami.net)

## விசித்திரமான புதையல்

“விசித்திரமான புதையல்” என்பதன் தமிழ் மொழிபெயர்ப்பு



ALL RIGHTS RESERVED

Copyright © 2016 Maktaba-tul-Madinah

இவ்வெளியீட்டின் எப்பகுதியும் மக்தபபுதுல் மதீனாவின் சட்டரீதியான முன் அனுமதியின்றி மின்னியல், இயந்திரவியல் ரீதியான எக்கருவிகளாலும் மீளப்பதிப்பித்தல், ஒளிப்பரப்பு செய்தல், போட்டோ பிரதி எடுத்தல், ஒளிப்பதிவு செய்தல் அல்லது வேறு முறைகளில் பதிவுசெய்தல் கூடாது.

**ஆரம்ப வெளியீடு:** Shawwal-ul-Mukkaramah 1437 (July, 2016)

**வெளியீட்டாளர்:** மக்தபபுதுல் மதீனா

**Quantity:** -

**ISBN:** -

### அனுசரணை:

உங்களின் மரணித்த குடும்ப அங்கத்தவருக்காக ஒரு நூலையோ அல்லது ஒரு சிறுநூலையோ அச்சிட்டு ஈஸாலே ஸவாபுக்காக அனுசரணை செய்ய விரும்பினால் எம்மோடு தொடர்பு கொள்ளுங்கள்.

### Maktaba-tul-Madinah

Aalami Madani Markaz, Faizan-e-Madinah Mahallah Saudagran,  
Purani Sabzi Mandi, Bab-ul-Madinah, Karachi, Pakistan

✉ **Email:** [maktabaglobal@dawateislami.net](mailto:maktabaglobal@dawateislami.net) – [maktaba@dawateislami.net](mailto:maktaba@dawateislami.net)

☎ **Phone:** +92-21-34921389-93 – 34126999

🌐 **Web:** [www.dawateislami.net](http://www.dawateislami.net)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## புத்தகம் வாசிக்கும்போது ஒதும் துஆ

இஸ்லாமிய புத்தகங்களையோ அல்லது பாடங்களையோ வாசிக்கும்போது பின்வரும் துஆவை ஒதிக்கொள்ளவும்.  
إِنْ شَاءَ اللَّهُ عَزَّوَجَلَّ வாசிப்பவைகள் ஞாபகத்தில் இருக்கும்.

اللَّهُمَّ افْتَحْ عَلَيْنَا حِكْمَتَكَ وَأَنْشُرْ  
عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

யா அல்லாஹ் عَزَّوَجَلَّ! அறிவு ஞானத்தின் வாயிலை நமக்காக திறந்து விடுவாயாக. மேலும் நமக்கு ரஹ்மத்துடைய கதவுகளை திறந்து விடுவாயாக கண்ணியமும், உயர்வும் உடையவனே!

(அல்முஸ்தத்ராஃப், பாகம் 1, பக்கம் 40, தாருல் ஃபிக்ர், பேருத்)

(ஆரம்பத்திலும், கடைசியிலும் ஒரு தடவை ஸலவாத் ஒதிக்கொள்ளவும்)

# பொருளடக்கம்

புத்தகம் வாசிக்கும்போது ஒதும் துஆ ..... iii

## விசித்திரமான புதையல்

பெருமானார் ﷺ அன்னவர்கள் ஸலவாத் ஒதியவிரன் கண்ணத்தை முத்தமிட்டார்கள் .....	1
பயான் கேட்பதன் ஒழுக்கங்கள் .....	2
அனாதைகளின் சுவர்.....	3
விலை மதிப்பில்லா புதையல்.....	5
படிப்பினையூட்டும் ஏழு வாக்கியங்கள் .....	6
மரணத்தின் உறுதியும், சிரிப்பும்.....	8
நடுங்க வைக்கும் நரக வேதனைகள் .....	9
நரகத்தின் பயங்கரமான உணவுகள் .....	10
பொய்யனின் தாடைகள் பிளக்கப்பட்டுக்கொண்டிருந்தன.	12
முகத்தையும், மார்பையும் கீறிக்கொண்டிருந்தார்கள் .....	12
வாழ்க்கை குறுகியது .....	13
ஆஹ்! எதிர்கால வைத்தியர்!.....	14
மாளிகைகளின் சம்பவம் .....	15
நமது வீண் சிந்தனைகள் .....	16
பயங்கரமான இரண்டு விடயங்கள் .....	17
மாளிகைகளை வைத்திருப்பவர்களின் முடிவு .....	17
மனதை பரிகொடுக்கும் தலமல்ல இவ்வலகம்.....	19
தௌபா செய்துக்கொள் இறையருள் மிகப்பெரியது .....	22
உண்ணுவதன் 32 மதனி முத்துக்கள் .....	23

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ ط

## விசித்திரமான புதையல்

ஷைத்தான் எவ்வளவு சோம்பலை உண்டாக்கினாலும், இச்சிறுநூலை முழுமையாகப் படியுங்கள். إِنَّ شَاءَ اللَّهُ عَزَّوَجَلَّ உங்கள் உள்ளத்திலே மதனி மாற்றங்கள் உருவாகுவதை நீங்கள் உணர்வீர்கள்.

பெருமானார் ﷺ அன்னவர்கள் ஸலவாத்

ஓதியவிரன் கண்ணைத் தை முத்தமிட்டார்கள்

ஹழ்ரத் ஸய்யிதுனா முஹம்மத் பின் ஸாத் رَحْمَةُ اللَّهِ تَعَالَى عَلَيْهِ அவர்கள் உறங்கச்செல்லுமுன் ஒரு குறிப்பிட்ட எண்ணிக்கையில் ஸலவாத் ஒதும் வழக்கமுள்ளவர்களாக இருந்தார்கள். அவர்கள் رَحْمَةُ اللَّهِ تَعَالَى عَلَيْهِ கூறுகிறார்கள்:

ஒரு நாள் வழக்கம்போல் ஸலவாத் ஒதிவிட்டு உறங்கிய போது, என்னுடைய மகிழ்வின் எல்லையை கண்ணுற்றேன். நான் எந்த இனிய நாயகக்கோமான் صَلَّى اللَّهُ تَعَالَى عَلَيْهِ وَآلِهِ وَسَلَّمَ அன்னவர்கள் மீது ஸலவாத்தும், ஸலாமும் கூறி வருகின்றேனோ, அதே இன்னுயிர் முஸ்தஃபா صَلَّى اللَّهُ تَعَالَى عَلَيْهِ وَآلِهِ وَسَلَّمَ அன்னவர்கள் என் கனவில் காட்சியளித்து, திருவாய் மலர்ந்தருளினார்கள்.

“எந்த வாயால் நீர் என் மீது ஸலவாத் ஒதி வருகின்றீரோ அந்த வாயை என் அருகில் கொண்டு வாரும். நான் அதனை முத்தமிடுகிறேன்.”

இதைக்கேட்டதும் எனக்கு வெட்கமாகி விட்டது. நான் எனது வாயை பெருமானார் صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்களின் முபாரக்கான வாய்க்கருகே எவ்வாறு எடுத்துச்செல்வேன்! எனவே நான் என்னுடைய கன்னத்தை பெருமானார் صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்களின் அருகில் கொண்டு சென்றேன். ரஹ்மதூல் லில் ஆலமீன் صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்கள் மிகவும் அன்போடு கன்னத்தை முத்தமிட்டார்கள். நான் உறக்கத்திலிருந்து கண் விழித்ததும், வீடு முழுவதும் மிகுந்த நறுமணம் கமழ்ந்தது. மேலும் என் கன்னம் எட்டு நாட்கள் வரை தொடர்ந்து நறுமணம் கமழ்ந்தவாறே இருந்தது. (அல் கவ்லூல் பதீஃ, பக்கம் 281)

صَلُّوا عَلَى الْحَبِيبِ صَلَّى اللهُ تَعَالَى عَلَيْهِ وَآلِهِ وَسَلَّمَ

## பயான் கேட்பதன் ஒழுக்கங்கள்

இனிமையான இஸ்லாமிய சகோதரர்களே! பார்வையை தாழ்த்தியவாறு கவனமாக பயானைக்கேளுங்கள். கவனமின்றி அங்குமிங்கும் அல்லது பின்னால் திரும்பி திரும்பி பார்த்துக்கொண்டும், நிலத்தில் விரல்களால் கீறிக்கொண்டும், தனது உடல், உடை அல்லது தலைமுடியை சீர்ப்படுத்திக்கொண்டும், பேசிக்கொண்டு, சாய்ந்து கொண்டு அல்லது அரைகுறையாக பயானை கேட்டு விட்டு எழுந்து செல்வதால், அதன் பரகத்துக்களை இழக்க நேரிடும்

அச்சமுள்ளது. குர்ஆன், ஹதீஸின் விடயங்களை கவனமின்றி கேட்பது முஸ்லிம்களின் குணமல்ல. அல்லாஹ் عَزَّوَجَلَّ சூரதுல் அம்பியாவின் இரண்டாம் மற்றும் மூன்றாம் திருவசனத்தில் அறிவிக்கின்றான்:

مَا يَأْتِيهِمْ مِنْ ذِكْرٍ مِنْ رَبِّهِمْ مُحَدَّثٍ إِلَّا اسْتَمَعُوهُ وَهُمْ يَلْعَبُونَ ﴿٢٧﴾

لَا هِيَءَ قُلُوبُهُمْ

ஹழ்ரத் அல்லாமா மௌலானா ஷாஹ் இமாம் அஹ்மத் ரஹ்மான் ரஹீம் رَحْمَةُ اللَّهِ تَعَالَى عَلَيْهِ அவர்கள் தமது உலகப் புகழ்வாய்ந்த தர்ஜுமதுல் குர்ஆன் “கன்ஸூல் ஈமானில்” இதன் மொழிபெயர்ப்பை இவ்வாறு குறிப்பிடுகின்றார்கள்:

“தன் இரட்சகனிடமிருந்து அவர்களுக்கு ஏதேனும் புதிய நல்லுபதேசங்கள் வந்தால் அவர்கள் செவிசாய்ப்பதில்லை. விளையாட்டாக எடுத்துக் கொள்கிறார்கள். அவர்களின் இதயங்கள் விளையாட்டில் ஈடுபட்டுள்ளன.”

## அனாதைகளின் சுவர்

இனிமையான இஸ்லாமிய சகோதரர்களே! ஹழ்ரத் ஸய்யிதுனா மூஸா கலீமுல்லாஹ் عَلَى نَبِيِّنَا وَعَلَيْهِ الصَّلَاةُ وَالسَّلَامُ மற்றும் ஹழ்ரத் ஸய்யிதுனா ஹிழ்ர் عَلَى نَبِيِّنَا وَعَلَيْهِ الصَّلَاةُ وَالسَّلَامُ அவர்களின் புகழ்பெற்ற சம்பவம் குர்ஆனின் பதினைந்தாம் ஜுஸ்உவில் ஆரம்பித்து பதினாறாம் ஜுஸ்உவில் முடிவடைகின்றது. அதில் இதுவும் வருகின்றது. அதாவது,



ஹழ்ரத் ஸய்யிதுனா மூஸா கலீமுல்லாஹ் **عَلَى نَبِيِّنا وَعَلَيْهِ الصَّلَاةُ** அவர்களும் ஹழ்ரத் ஸய்யிதுனா ஹிழ்ர் **عَلَى نَبِيِّنا وَعَلَيْهِ الصَّلَاةُ** அவர்களும் ஒரு நகருக்குச் சென்றனர். அங்குள்ள மக்களில் யாருமே அவர்களை உபசரிக்கவுமில்லை, உணவளிக்கவுமில்லை. ஹழ்ரத் ஸய்யிதுனா ஹிழ்ர் **عَلَى نَبِيِّنا وَعَلَيْهِ الصَّلَاةُ** அவர்கள் அங்கு இடிந்து விழும் நிலையில் இருந்த சுவர் ஒன்றை சீர்ப்படுத்தினார்கள். ஒரு வாய்த் தண்ணீரும் கொடுக்க முன்வராத அவ்வூர் மக்களுக்காக செய்த இத்தகைய சேவை சற்று வியப்பாகவே இருந்தது. ஆகவே ஹழ்ரத் ஸய்யிதுனா மூஸா கலீமுல்லாஹ் **عَلَى نَبِيِّنا وَعَلَيْهِ الصَّلَاةُ** அவர்கள் ஹழ்ரத் ஸய்யிதுனா ஹிழ்ர் **عَلَى نَبِيِّنا وَعَلَيْهِ الصَّلَاةُ** அவர்களை நோக்கி, “நீங்கள் விரும்பினால் அந்த மக்களிடம் அதற்குரிய கூலியை பெற்றிருக்கலாமே” என வினவினார்கள். அதற்கு ஹழ்ரத் ஸய்யிதுனா ஹிழ்ர் **عَلَى نَبِيِّنا وَعَلَيْهِ الصَّلَاةُ** அவர்கள் “இது ஒரு நேர்மையான மனிதருடைய குழந்தைகளாகிய இரு அனாதைகளின் சுவராகும், மேலும் இதனடியில் ஒரு புதையல் உள்ளது. சுவர் விழுந்து விட்டால் அந்தப்புதையல் வெளிப்பட்டு, மக்கள் அவற்றை எடுத்துக்கொள்வார்கள். அந்த சிறுவர்கள் வளர்ந்து ஆளாகி அந்தப்புதையலை எடுக்க வேண்டும் என்பதே உங்கள் இரட்சகனின் விருப்பமாகும். அவர்களுடைய நேர்மையான தந்தையின் பொருட்டால் அவர்களுக்கும் அருள் கிடைத்துள்ளது.” என பதிலளித்தார்கள். சங்கையான விரிவுரையாளர்கள் **رَحِمَهُمُ اللهُ تَعَالَى** அறிவிக்கின்றார்கள்: “அந்த நேர்மையான மனிதர் அக்குழந்தைகளின்

ஏழாவது அல்லது பத்தாவது தலைமுறையின் தந்தை ஆவார்கள்.” (குஃப்ஸீர் ஸாவி, பாகம் 4, பக்கம் 1211, 1213)

## விலை மதிப்பில்லா புதையல்

இனிமையான இஸ்லாமிய சகோதரர்களே! இங்கே அவர்களுடைய தந்தையின் நன்மையைப்பற்றி கூறப்பட்டுள்ளதே தவிர, அக்குழந்தைகளின் நன்மையைப்பற்றி எதுவும் கூறப்படவில்லை. அவர்களின் தந்தை நல்லவராகவும், பயபக்தியுடையவராகவும் இருந்ததால், அவர்களுடைய விலை மதிப்பில்லா புதையல் பாதுகாப்பாக வைக்கப்பட்டது.

ஸய்யிதுனா அப்துல்லாஹ் இப்னு அப்பாஸ் رضي الله تعالى عنه அவர்கள் அறிவிக்கின்றார்கள்: “நிச்சயமாக அல்லாஹ் عَزَّوَجَلَّ மனிதனுடைய நல்அமல்களால் அவனுடைய குழந்தைகளுக்கும், அவர்களின் குழந்தைகளுக்கும், அதன்பின் தலை முறையாக வரும் வாரிசுகளுக்கும் சீர்த்திருத்தத்தை வழங்கி விடுவதோடு, அவனது பரம்பரை மட்டும் அக்கம் பக்கத்தாரிலும் அவனுக்கு பாதுகாப்பை வழங்கி விடுகிறான். மேலும் அவர்கள் அனைவரும் அல்லாஹ் عَزَّوَجَلَّ வின் புறத்திலிருந்து மறைவிலும், பாதுகாப்பிலும் இருக்கின்றனர்.”

(குஃப்ஸீர் துர்ரெ மன்ஸூர், பாகம் 5, பக்கம் 422)

ஸத்ருல் அஃபாழில், ஹழ்ரத் அல்லாமா மௌலானா ஸய்யித் முஹம்மத் நஃமுத்தின் முராதாபாதி رضي الله تعالى عنه அவர்கள், கண்மணி நாயகம் صلى الله تعالى عليه وآله وسلم அன்னவர்கள் கூறியதாக அறிவிக்கின்றார்கள்: “அல்லாஹுதஆலா ஒரு ஸாலிஹான (நல்ல) முஸ்லிமின் பரகத்தைக்கொண்டு,

அவரது அக்கம் பக்கத்திலுள்ள நூறு வீடுகளிலிருந்து முஸீபத்துக்களை அகற்றி விடுகின்றான்.” (முஃஜம் அவ்ஸத், பாகம் 3, பக்கம் 129, ஹதீஸ் 4080) **سُبْحَانَ اللَّهِ** நல்லவர்களின் நெருக்கமும் பிரயோஜனத்தை ஏற்படுத்தும். (கஸூலாஇனுல் இர்ஃபான், பக்கம் 87)

## பூப்பிளையுட்டும் ஏழு வாக்கியங்கள்

இனிமையான இஸ்லாமிய சகோதரர்களே! நல்ல மனிதர்களின் பரகத்தால் அவர்களுடைய குழந்தைகள் மட்டுமன்றி, அக்கம் பக்கத்தார்களுக்கும் பிரயோஜனம் கிடைக்கின்றன என்பதை நாம் தெரிந்துக்கொண்டோம். நல்ல மனிதர்கள் எவ்வளவு பாக்கியசாலிகள்! அவர்களின் பரகத்தால் எத்தனையோ மனிதர்கள் பிரயோஜனம் அடைகின்றனர். இப்போது கூறப்பட்ட விலை மதிப்பில்லா புதையலின் விடயம், 16ஆம் ஜுஸ்உ சூரதுல் கஹ்ஃபின் 82ஆவது ஆயத்தில் இவ்வாறு வருகிறது:

وَكَانَتْ حَتَّةٌ كُنْزُهُمْ وَكَانَ أَبُوهُمَا صَاحِبًا

தர்ஜுமா கன்ஸூல் ஈமான்: அதன் கீழ் அவர்களுடைய புதையல் இருந்தது. இன்னும் அவர்களின் தந்தை நேர்மையானவராக இருந்தார்.

இந்த ஆயத்தின் கீழ், ஹழ்ரத் ஸய்யிதுனா உஸ்மான் கெனி **رضي الله تعالى عنه** அவர்கள் கூறுகின்றார்கள்: “அந்தப் புதையல் தங்கத்தினாலான ஒரு தட்டின் மீது உள்ளடக்கம்

பட்டிருந்ததோடு, அதில் படிப்பினையூட்டும் ஏழு வாக்கியங்கள் பொறிக்கப்பட்டிருந்தன.

1. மரணத்தின் மீது நம்பிக்கை இருந்தும், சிரித்துக் கொண்டிருக்கின்ற மானிடன் வியப்புக்குரியவன்.
2. உலகம் அழியக்கூடியது என்பதை ஏற்றுக்கொண்டிருந்தும், அதில் திருப்தியும், ஈர்ப்பும் கொண்டிருக்கின்றன மானிடன் வியப்புக்குரியவன்.
3. விதியின் மீது விசுவாசம் கொண்டிருந்தும், துன்யா (உலக நிஃமத்துக்கள்) கிடைக்காததால் வருந்துகின்ற மானிடன் வியப்புக்குரியவன்.
4. இறுதித் தீர்ப்பு நாளன்று ஒவ்வொரு அணுவுக்கும் கணக்குக் காட்ட வேண்டும் என்பதை நம்பியிருந்தும், உலக செல்வங்களை சேகரிப்பதில் மூழ்கியிருக்கும் மானிடன் வியப்புக்குரியவன்.
5. நரகத்தின் வேதனை மிகவும் கொடியது என்பதை ஏற்றுக்கொண்டிருந்தும், பாவங்களை விட்டும் மீளாதிருக்கும் மானிடன் வியப்புக்குரியவன்.
6. அல்லாஹ் **عَزَّوَجَلَّ** வை அறிந்திருந்தும், பிறரைப்பற்றி கூறிக்கொண்டிருக்கும் மானிடன் வியப்புக்குரியவன்.
7. சொர்க்கத்தில் நிஃமத்துக்களே உள்ளன என்பதை அறிந்திருந்தும், உலகின் சுகபோகங்களில் மூழ்கியிருக்கும் மானிடன் வியப்புக்குரியவன். அதேபோல்

ஷைத்தான், உயிரினதும் ஈமானினதும் எதிரி என அறிந்திருந்தும் அவனை பின்பற்றும் மானிடன் வியப்புக்குரியவன்.

(அல் முனப்பிஹாத் அல் இஸ்திஃதாத், பக்கம் 83)

## மரணத்தின் உறுதியும், சிரிப்பும்

இனிமையான இஸ்லாமிய சகோதரர்களே! அந்த இரு அநாதைகளின் விலை மதிப்பில்லா புதையலின் மீது, இந்த ஏழு வாக்கியங்கள் அடங்கிய விசித்திரமான புதையலும் மிகவும் படிப்பினையூட்டுவதாகும். இந்த விசித்திரமான புதையல் நமக்கு படிப்பினையூட்டும் மதனி பூக்களை வழங்குகிறது. உண்மையில், மரணத்தின் மீது நம்பிக்கை கொண்டிருப்போர் சிரிப்பது வியப்புக்குரியது. உலகம் அழியக்கூடியது என்பதை ஏற்றுக்கொண்ட பின், அதில் திருப்தி கொண்டிருப்பது வியப்புக்குரியது. விதியின் மீது நம்பிக்கை வைத்திருந்தும், உலக சொத்துக்கள் கிடைக்காததால் அல்லது நஷ்டம் ஏற்பட்டால் பதறுவது வியப்புக்குரியது. எவ்வளவு சொத்துக்கள் அதிகமோ, அந்தளவு தொல்லைகளும் அதிகம், நாளை கியாம நாள் என்று அதற்குரிய கேள்வி கணக்கும் அதிகம், இவை அனைத்தையும் நம்பியிருந்தும், எந்நேரமும் செல்வம் அதிகரித்து விட வேண்டும் என்று சிந்தித்துக்கொண்டிருப்பது, இங்கு வியாபாரம் இருந்தால், அங்கும் ஒரு கிளை (Branch) திறக்க வேண்டும், இப்படியான ஆசைகளில் மூழ்கி இருப்பவனை பார்த்தால் வியப்பு ஏற்படாமல் இருக்குமா? நாளை கியாம நாளில் ஒவ்வொரு அணுவுக்கும் கணக்குக் காட்ட வேண்டும் என்பதை அறிந்திருந்தும், ஏன் இவ்வளவு

பொருட்களை சேர்த்துக்கொண்டே செல்கின்றான்? சொத்து, செல்வங்களின் மீது பேராசை கொண்டவர்களின் பயங்கர முடிவுகளிலிருந்து அவன் ஏன் படிப்பினை பெற்றுக் கொள்வதில்லை? நாளை கியாம நாள் என்று சுட்டெரியும் வெயிலில் தனது அதிகமான சொத்து, செல்வங்களின் கணக்குகளை எவ்வாறு கொடுப்பான்?

## நடுங்க வைக்கும் நரக வேதனைகள்

நரகம் பயங்கர வேதனைக்குரிய இடமாகும் என்பதை அறிந்திருந்தும், பாவங்களில் ஈடுபவன் எத்தகைய வியப்புக்குரியவன். இனிமையான இஸ்லாமிய சகோதரர்களே! நரகத்தை ஊசி முனையளவு திறந்து விட்டால் போதும், பூமியுள்ள அனைத்தும் அதன் வெப்பத்தால் அழிந்து விடும். (முஃஜம் அவ்ஸத், பாகம் 2, பக்கம் 78, ஹதீஸ் 2583)

நரகவாசிகளுக்குக் கொடுக்கின்ற பானம் எத்தகைய கொடூரமானதென்றால், அதிலிருந்து ஒரு குவளையை பூமியில் ஊற்றினால் போதும், உலகிலுள்ள அனைத்து பயிர்களுமே அழிந்து விடும். எந்தத் தானியமோ, பழமோ விளையாது. நரகத்தின் பாம்புகளும், தேள்களும் மிகவும் பயங்கரமானவை. ஹதீஸ் ஷரீஃபில் வருகிறது: நரகத்தில் அஜ்மி ஒட்டகத்தின் கழுத்தைப்போன்ற பெரிய பெரிய பாம்புகள் இருக்கும். அவை நரகவாதிகளை கடிக்கும். அதன் விஷம் எத்தகையதென்றால், அது ஒரு முறை கடித்தால் நாற்பது வருடங்கள் வரை அதன் விஷத்தின் வேதனை நீங்காது. மேலும் கடிவாளம் இடப்பட்ட

கழுதைகள் போன்று பெரிய பெரிய தேள்கள் நரகவாதிகளை கொட்டிக்கொண்டிருக்கும். ஒருமுறை கொட்டினால் அதன் வேதனை நாற்பது வருடங்கள் வரை மீதமிருக்கும்.

(முஸ்னத் இமாம் அஹ்மத் பின் ஹம்பல், பாகம் 6, பக்கம் 216, ஹதீஸ் 18829)

திர்மிதியின் அறிவிப்பில் வருகிறது: “நரகத்தில் “ஸஊத்” எனும் பெயரில் நெருப்பு மலை ஒன்றுள்ளது. காஃபிரான நரகவாதியை 70 வருடங்கள் வரை அதன் மேலே ஏற்றப் பட்டு, பின்பு மேலிருந்து அவனை கீழே தள்ளி விடப்படும். 70 வருடங்களில் அவன் கீழே வந்து சேர்வான். அவ்வாறே தொடர்ந்து அவனுக்கு வேதனை அளிக்கப் பட்டுக்கொண்டிருக்கும்.”

(திர்மிதி, பாகம் 4, பக்கம் 260, ஹதீஸ் 2585)

நரகத்தின் இத்தகைய பயங்கரமான வேதனைகளை கேட்டும் யார் பாவத்திலிருந்து மீளவில்லையோ, அவர் மீது உண்மையில் ஆச்சரியம்தான் ஏற்படுகிறது. இவ்வுலகின் வசீகரத்திலும், அதை அடைந்துக்கொள்வதிலும் ஈடுபடும் மனிதர்களுக்கு, இவ்வுலகம் அப்படி என்னதான் கொடுத்து விடப்போகிறது!

## நரகத்தின் பயங்கரமான உணவுகள்

அறுகவையான உணவுகளை ருசித்து சாப்பிடுபவர்கள் நரகத்தின் பயங்கரமான உணவை மறந்து விடக்கூடாது! திர்மிதியின் அறிவிப்பில் வருகிறது: நரகவாதிகளுக்கு

பசியை ஏற்படுத்தப்படும், அவர்கள் எந்த வேதனையில் சிக்கியுள்ளார்களோ, பசி அந்த அனைத்து வேதனைகளுக்கும் சமமாக ஆகிவிடும். அவர்கள் முறையீடு செய்வார்கள், அப்போது நெருப்பினாலான முட்களின் சாப்பாடு வழங்கப்படும். அது கொழுக்கவும் செய்யாது, பசியையும் நீக்காது. பின்பு அவர்கள் சாப்பாடு கேட்பார்கள், அவர்களுக்கு தொண்டையில் அடைக்கின்ற உணவுகள் வழங்கப்படும். அப்போது அவர்களுக்கு (துன்யாவில்) இவ்வாறு சாப்பிடும் போது தண்ணீர் குடித்தது ஞாபகம் வரும். தண்ணீர் கேட்கும்போது, அவர்களுக்கு இரும்பு வாளியால் **சூடான தண்ணீர்** கொடுக்கப்படும். அதை அவர்களின் வாய்க் கருகில் கொண்டு வரும்போது அதன் வெப்பத்தால் அவர்களின் வாய் சுட்டு விடும். பின்பு அவர்களின் வயிற்றில் இறங்கினால், அவர்களின் வயிற்றுக்குள்ளே இருக்கின்ற ஒவ்வொரு வஸ்துவையும் வெட்டி விடும்.

(திரிமிதி, பாகம் 4, பக்கம் 263, ஹதீஸ் 2595)

இன்னுமொரு ஹதீஸில் வருகிறது: “Zஸகூம்” (அதாவது நரகவாசிகளுக்கு உண்ணக்கொடுக்கும் முட்செடி) அதன் ஒரு துளி இந்த உலகில் விழுந்து விட்டால், உலகத்தில் இருப்பவர்களின் உண்ணும், பருகும் அனைத்து பொருட்களையும் (கசப்பாகவும், துர்நாற்றம் உடையதாகவும் மாற்றி) நாசமாக்கி விடும்.

ஆஹ்! நரகத்திலே இத்தகைய பயங்கரமான வேதனைகள் இருந்தும், இறுதியில் மனிதனுக்கு பாவங்களில் இந்தளவு தைரியம் எவ்வாறு?



## பொய்யனின் தாடைகள் பிளக்கப்பட்டுக்

### கொண்டிருந்தன

இனிமையான இஸ்லாமிய சகோதரர்களே! அல்லாஹ் ﷻ வின் கோபத்தைக்கொண்டு பயப்படுவதோடு, பாவங்களை விட்டு மீட்சிபெற முயலுங்கள்! கண்மணி நாயகம் ﷺ அன்னவர்கள் கூறினார்கள்: கனவிலே ஒரு மனிதர் என்னிடம் வந்து, வாருங்கள்! எனக்கூறினார், நானும் அவருடன் சென்றேன், நான் இரண்டு மனிதர்களை கண்டேன், அதில் ஒருவர் நின்றுக்கொண்டும், மற்றொருவர் அமர்ந்துக்கொண்டும் இருந்தார். நின்றுக்கொண்டிருக்கும் மனிதரின் கையில் இரும்பினாலான Zஸம்பூர் (அதாவது ஒரு பக்க தலைப்பகுதி வளைக்கப்பட்ட இரும்புத்தடி) இருந்தது. அவர் அதை அமர்ந்திருக்கும் மனிதனுடைய ஒரு பக்க தாடையில் போட்டு அதை பிடரி வரை பிளக்கின்றார். பின்பு Zஸம்பூரை எடுத்து மற்ற தாடையில் போட்டு பிளக்கின்றார். அதற்குள் அவனுடைய முதல் தாடை அதன் அசல் நிலைக்கு மாறி விடுகின்றது. நான் அழைத்து வந்தவரிடம், இது என்ன? எனக்கேட்டேன், அவர் கூறினார், இவன் பொய்யன், இவனுக்கு கியாம நாள்வரை கப்ரில் இதே தண்டனை வழங்கப்பட்டுக் கொண்டிருக்கும். (மஸாவில் அக்லாக் லில் ஹராஇதி, பக்கம் 76, ஹதீஸ் 131)

### முகத்தையும், மார்பையும் கீறிக்கொண்டிருந்தார்கள்

பிரபஞ்சக்கோமான், உள்ளமையின் சீமான், உத்தம நபி ﷺ அன்னவர்கள் மிஃராஜ் இரவன்று, சில

மனிதர்களுக்கு பக்கமாக சென்றார்கள், அவர்கள் செம்பினாலான நகங்களைக்கொண்டு தனது மார்பையும், முகத்தையும் கீறிக்கொண்டிருந்தார்கள். கண்மணி நாயகம் **صَلَّى اللهُ تَعَالَى عَلَيْهِ وَآلِهِ وَسَلَّمَ** அன்னவர்கள் அதைப்பற்றி வினவியபோது கூறப்பட்டது: “இவர்கள் மனிதர்களின் இறைச்சியை உண்பவர்களாகவும் (அதாவது புறம் பேசுபவர்களாகவும்) இன்னும் பிறரை அவமானப்படுத்துபவர்களாகவும் இருந்தனர்.” (அபூதாலூத், பாகம் 4, பக்கம் 353, ஹதீஸ் 4878)

## வாழ்க்கை குறுகியது

இனிமையான இஸ்லாமிய சகோதரர்களே! நிச்சயமாக இவ்வுலக வாழ்க்கை மிகவும் குறுகியது. மிக விரைவில் இந்த சுவாசக்கயிறு அறுபட்டு விடப்போகிறது. மேலும் எம்மை பாராட்டுபவர்கள் நம்மை தோள்களில் சுமந்துக் கொண்டு பாழடைந்த மய்யவாடியை நோக்கிச் செல்வார்கள். ஆஹ்! நமது அனைத்து ஆசைகளும் மண்ணோடு மண்ணாக கலந்து விடப்போகின்றன, நாம் வியர்வை சிந்தி சம்பாதித்தவை நம்மோடு வரப்போவதுமில்லை, நமக்கு உதவி புரியப்போவதுமில்லை.

*நன்றி கெட்ட உலகத்தை நம்பி விடாதே நீ!  
திடீரென மரண வலையில் சிக்கி விடுவாய் நீ!*

*மரணம் வந்தே தீரும் மறந்து விடாதே  
உயிர் பிரிந்தே தீரும் மறந்து விடாதே!*

*உலகில் நீ வாழ்ந்திருப்பினும் நூற்றாண்டு காலம் வரை!  
கப்ரில் தனியாக இருந்தே ஆகணும் கியாமத் வரை!*

## **ஆஹ்! எதிர்கால வைத்தியர்!**

ஸர்தாராபாத் (ஃபைஸலாபாத்) தின் மருத்துவ கல்லூரியில் இறுதியாண்டில் கல்வி கற்கும் ஒரு திறமையான மாணவன் தன் சகாக்களோடு சுற்றுலா சென்றிருந்தான். சுற்றுலா தலத்தை அடைந்ததும், அவனுடைய நண்பன் நதியில் நீந்துவதற்காக இறங்கி, மூழ்கிக்கொண்டிருந்தான். எதிர்கால வைத்தியர் தன் நண்பனை காப்பாற்றும் நோக்கத்தோடு உணர்ச்சி வசப்பட்டவராக, உடனே தண்ணீரில் குதித்து விட்டார். ஆனால் அவருக்கு நீச்சல் தெரியாததால் அவரும் மாட்டிக்கொண்டார். விதிவசமாக வைத்தியரின் நண்பன் எப்படியோ திக்குமுக்காடி கரையேறி விட்டான். ஆனால், ஆஹ்! எதிர்கால வைத்தியர் அதிலே மூழ்கி மரணித்து விட்டார். ஒரே கூக்குரலும், கூச்சலுமாகி விட்டது. தாய், தந்தையின் வயோதிப காலத்தில் ஆதரவாக இருந்தவர், அலைகளுக்கு அர்ப்பணமாகி விட்டார். தாய், தந்தையின் ஒளிமயமான கனவுகள் கரைந்து விட்டன. அந்த திறமையான மாணவர் M.B.B.S இறுதி பரீட்சையின் முடிவு கையில் வருவதற்கு முன்னரே கப்ரின் பரீட்சைக்கு ஆளாகி விட்டார்.

*பெருமைக்குரிய மாந்தரெல்லாம் புதைகுழியாகினர்  
மாளிகைகளில் வாழ்ந்தோரெல்லாம் மண்ணறையை  
இருப்பாக்கிக் கொண்டனர்*

உச்சிப்புக்ழில் இருந்தோரெல்லாம் உக்கி மடிந்து போயினர்  
திடமிக்க வாலிபரெல்லாம் தடயமே இல்லாமலாயினர்

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் - பரிகாசமல்ல

## மாளிகைகளின் சம்பவம்

ஹழ்ரத் ஸய்யிதுனா ஸாலிஹ் மர்கதி عليه السلام அவர்கள் ஒருநாள் ஒரு சில மாளிகைகள் அமைந்துள்ள வழியாகச் செல்லும்போது கூறினார்கள், “உயர்ந்த மாடமாளிகைகளே! உங்களை கட்டியவர்களெல்லாம் எங்கே! உங்களில் முதன் முதலில் குடியிருந்தவர்கள் எங்கே சென்று ஒளிந்தார்கள்?” அந்த மாளிகைகள் என்ன பதில் கூறப்போகின்றன! மறைமுகமான ஓர் அசரீரி கேட்டது: “எந்த மனிதர்கள் முதன் முதலில் இந்த மாளிகைகளில் இருந்தார்களோ, அவர்களின் பெயர்களும், தடயங்களும் அழிந்து விட்டன. இப்போது அவர்களின் பெயர்களை கூறுபவர்கள் கூட மீதமில்லை. அவர்களின் உடல்களெல்லாம் மண்ணோடு கலந்து விட்டன. மேலும் அவர்களின் அமல்கள் அவர்களது கழுத்துக்களின் மாலையாகும்.”

(அல் முனப்பிஹாத் அலல் இஸ்திஃதாத், பக்கம் 19)

யாருக்கு பெரும் பெரும் மாளிகைகள் இருந்ததோ  
வறட்சியான கப்ருகளில் இன்று வந்து சேர்ந்தனர்

அவர்களுமில்லை இன்று மாளிகைகளுமில்லை  
பெயர் சொல்ல ஒரு தடயம் கூட மீதமில்லை

## நமது வீண் சிந்தனைகள்

இனிமையான இஸ்லாமிய சகோதரர்களே! அல்லாஹ் உடையவர்களின் சிந்தனை எந்தளவு அற்புதமானது! அவர்கள் உயர்ந்த மாளிகைகளைக்கண்டு அவற்றைப் படிப்பினை பொருளாக ஆக்கிக்கொண்டனர். ஆனால் நாம் அத்தகைய அழகான வீடுகள், பங்களாக்களைக் கண்டால் நம்மையே மறந்து விடுகிறோம். அவற்றை நாம் ஏக்கத்தோடு பார்க்கிறோம். மேலும் அவற்றின் அலங்காரங்களை ரசிப்பதோடு, லயித்து விடுகின்றோம். அதன் அமைப்பைப்பற்றி விமர்சிக்கின்றோம். விலை மதிப்பை எடை போடுகின்றோம். மேலும் எத்தனையோ தேவையற்ற விடயங்களில் ஈடுபடுகின்றோம். ஆஹ்! எமக்கும் மதனி சிந்தனை நஸீபாக வேண்டுமே!

இனிமையான இஸ்லாமிய சகோதரர்களே! எந்த நிலையற்ற வீட்டைப்பெறுவதற்காக, இன்று நாம் இழி நிலைக்கு தள்ளப்படுகிறோமோ, அவை எதுவும் நிரந்தரமானவையல்ல. அவற்றின் வெளிப்புற அலங்காரங்களையும், செழிப்பையும் பார்த்து லயித்துக் கிடப்பவர்களே! நினைவில் வையுங்கள்!

*வெளிப்புறத்தில் மலரைப்போல் தோன்றினாலும்*

*உண்மையில் முட்கள் நிறைந்ததே இவ்வுலகம்*

*ஒரு காற்று வீசினால் எல்லாமே தாறுமாறாகி விடும்*

*நான்கு நாட்களின் வசந்தமே இவ்வுலகம்*

## பயங்கரமான இரண்டு விடயங்கள்

அல்லாஹ் ﷺ வின் அன்பர், மறைமுக ஞானத்தை முற்றிலும் அறிந்தவர், குறைகளற்ற தூயவர்களான பெருமானார் ﷺ அன்னவர்கள் நவின்றுள்ளார்கள்: “எந்த விடயங்களின் மூலமாக நான் எனது உம்மத்தினர்கள் மீது பயப்படுகிறேனோ, அதில் மிக அதிகமாக பயப்படுவது மன விருப்பமும், நீண்ட நம்பிக்கையுமாகும். மன விருப்பம் ஹக்கை விட்டும் தடுத்து விடுவதோடு, நீண்ட நம்பிக்கை மறுமையை மறக்கடித்து விடுகிறது. இவ்வுலகம் செல்கிறது, மறுமை வருகிறது. இந்த இரண்டில் (துன்யா, ஆகிரத்) ஒவ்வொன்றுக்கும் குழந்தைகள் (அதை தேடக்கூடியவர்கள்) உள்ளன. துன்யாவின் குழந்தையாக (தேடுபவராக) ஆகாமல் இருக்க முடியுமானால், நீ இருந்து கொள். ஏனெனில் இன்று நீ அமல்களின் இடத்தில் உள்ளாய், இங்கு கேள்வி, கணக்கு இல்லை. மேலும் நாளை நீ ஆகிரத்தின் வீட்டில் இருப்பாய், அங்கு அமல்கள் இல்லை.” (ஷாஅபுல் ஈமான், பாகம் 7, பக்கம் 370, ஹதீஸ் 10616)

## மாளிகைகளை வைத்திருப்பவர்களின் முடிவு

இனிமையான இஸ்லாமிய சகோதரர்களே! உண்மையில் மன விருப்பங்கள் மற்றும் நீண்ட நம்பிக்கைகளுடைய அழிவுகள் இன்று வெளிப்படையாகவே உள்ளன. துன்யாவுடைய குழந்தைகளின் அதிகரிப்பு எல்லா இடங்களிலும் காணப்படுகின்றன. யாரைப்பார்த்தாலும் உலகத்தை நேசிப்பவர்களாக காட்சி அளிக்கின்றார்களே தவிர, மறுமையை நேசிப்பவர்கள் மிகக்குறைவாகவே தென்படுகின்றனர். ஒவ்வொருவரும் மண்ணுலக வாழ்க்கையின் எதிர்

காலத்தை ஒளிமயமாக்குவதில் கண்ணும் கருத்துமாக இருக்கிறார்கள். மேலும் இயன்றவரை செல்வத்தை சேமிப்பதிலும், பட்டங்களையும் பெறுவதிலும், காணி, சொத்துக்களை தனதாக்கிக்கொள்ளும் சிந்தனையிலும் உள்ளனர். உலகில் உயர்தரமான மாளிகைகளை பெற்றுக்கொள்வதற்காக முயற்சிப்பவர்களே! திருக்குர்ஆன் என்ன கூறுகிறது என்பதை மனச்செவியின் வாயிலாக கேளுங்கள்! 25ஆம் ஜூஸ்உ, சூரதுத் துகானின் 25 முதல் 29ஆவது வசனம் வரை அறிவிக்கப்பட்டுள்ளது:

كَمْ تَرَكُوا مِنْ جَلَّتْ وَعُيُونٍ ﴿٢٥﴾ وَ زُرُوعٍ وَ مَقَامٍ كَرِيمٍ ﴿٢٦﴾ وَ نَعْمَةٍ  
 كَانُوا فِيهَا فَكِهِينَ ﴿٢٧﴾ كَذٰلِكَ ۗ وَ اَوْرَثْنٰهَا قَوْمًا اٰخَرِيْنَ ﴿٢٨﴾ فَمَا بَكَتْ  
 عَلَيْهِمُ السَّآءُ ۗ وَ الْاَرْضُ وَ مَا كَانُوا مُنظَرِيْنَ ﴿٢٩﴾

தர்ஜுமா கன்஽ஸூல் ஈமான்: எத்தனையோ தோட்டங்களையும், நீர் அருவிகளையும், விவசாயங்களையும், மேலான வீடுகளையும், மேலும் மகிழ்ச்சி தரக்கூடிய வசதிமிக்க அருட்கொடைகளையும் விட்டுச்சென்று விட்டனர். நாம் அவ்வாறே ஜனங்களுக்கு உடைமையாக்கி வைத்ததனால் அவர்கள் மீது வானமும், பூமியும் அழவில்லை. மேலும் அவர்களுக்கு அவகாசம் கொடுக்கப்படவுமில்லை.

## மனதை பறிகொடுக்கும் தலமல்ல இவ்வுலகம்

இனிமையான இஸ்லாமிய சகோதரர்களே! சிந்தித்துப் பார்த்தீர்களா! ஆடம்பர மாளிகைகளை அமைத்தவர்கள், எழில்மிகு தோட்டங்களை அமைத்தவர்கள், பச்சை பசேலென பயிர்களை விதைத்தவர்கள் அனைவரும் ஒரேயடியாக இவ்வுலகை விட்டும் சென்று விட்டனர். அவர்கள் விட்டுச்சென்ற உடைமைகளுக்கு ஏனையோரை வாரிசுகளாக ஆக்கப்பட்டு விட்டது. அவர்களுக்காக பூமியும் அழுவில்லை, வானமும் அழுவில்லை. அவர்களுக்கு அவகாசமும் வழங்கப்படவில்லை. அவர்களுடைய பெயரும் அடையாளமும் அழிக்கப்பட்டு விட்டன. அவர்களைப்பற்றி பேசுவது முடிவடைந்து விட்டது. இப்போது அவர்களும், அவர்களுடைய அமல்களும் மாத்திரமே. எனவே இவ்வுலகம் படிப்பினைக்குரியதே ஆகும்.

*உலகின் படிப்பினைக்குரிய முன்மாதிரிகள் எங்குமுண்டு ஆனால் அதன் கவர்ச்சியோ உன்னைக் குருடனாக்கியது*

*எப்போதாவது இதனை நீ சிந்தித்துப் பார்த்ததுண்டா செழிப்புடன் திகழ்ந்த வீடுகளெல்லாம் செழிப்பற்றுள்ளன*

*மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் - பரிகாசமல்ல*

*பெருமைக்குரிய மாந்தரெல்லாம் மண்ணோடு கலந்தனர்  
இருப்பிடமற்றோருக்கும் இருப்பிடம் கிடைத்து விட்டது*



புகழில் இருந்தோரெல்லாம் தடயமில்லாமல் போயினர்  
திடமிக்க வாலிபரெல்லாம் பூமிக்கு இரையாகினர்

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் - பரிகாசமல்ல

மரணம் கிஸ்ரா, தாராவையும் விட்டு வைக்கவில்லை  
சிக்கந்தர்போல் வெற்றியாளரும் தோல்வியே அடைந்தார்

அனைவரும் பல ஆசைகளுடன் உலகை பிரிந்தனர்  
ஆடம்பரம் அனைத்தும் இங்கேயே தங்கி விட்டன

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் - பரிகாசமல்ல

மற்றவரை மிஞ்சி நிற்பதற்கா நீ ஆலாகப்பறக்கின்றாய்  
நாளுக்கொரு நாகரிகமும் வேளைக்கொரு வேஷமும் என்று

மரணிக்கப்போகின்றவனா இவ்வாறு வாழ்வது?

மண்ணுலகக் காட்சிகள் உன் மதியை மயக்கிவிட்டனவா?

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் - பரிகாசமல்ல

சுகபோகங்கள் அனுபவிப்பதற்குரிய தலமா இது?

மரணம் உனை எந்நேரமும் எதிர்பார்த்து  
கொண்டிருக்கும்போது

போதும்! மடமையிலிருந்து உடனே வெளியே வா  
வாழ்க்கை முறையை இன்றே மாற்றிக்கொள் மனிதா

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் பரிகாசமல்ல

எத்தனையோ நண்பர்கள் எமை பிரிந்து சென்று விட்டனர்  
மேலும் பிரிந்துக்கொண்டே இருக்கிறார்கள்

இதுவே இங்கே என்றும் தொடர்கதையாயிருக்க  
எவ்வாறு உன் மனதை ஏமாற்றிக்கொண்டிருக்கின்றாய்?

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் – பரிகாசமல்ல

சிறுபிராயம் விளையாட்டில் மூழ்க வைத்தது  
வாலிபமோ உன்னைப் பித்தனாக்கியது

வயோதிபமோ துன்பத்தில் ஆழ்த்தியது  
மரணமோ அனைத்தையும் துடைத்தெறியவுள்ளது

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் – பரிகாசமல்ல

முஸ்லிமானவனே! உனக்கு அநித்தியமானது மண்ணுலகம்  
உன்னைக் கஷ்டத்தில் ஆழ்த்தும் இந்த உலகம்

அறிவற்றவனே மண்ணறை உன்னை சிக்க வைத்துவிடும்  
கியாம நாளன்று உன்னை பரிதவிக்க வைத்துவிடும்

மனதை பறிகொடுக்கும் தலமல்ல இவ்வுலகம்  
இது படிப்பினை பெறும் தலம் – பரிகாசமல்ல

## தௌபா செய்துக்கொள் இறையருள்

### மிகப்பெரியது

இனிமையான இஸ்லாமிய சகோதரர்களே! இவர் மரணித்து விட்டார்! குளிப்பாட்டுபவரை அவசரமாக அழையுங்கள்! பின்பு குளிப்பாட்டுபவர் பலகையை தூக்கி வந்துக் கொண்டிருப்பார், குளிப்பாட்டப்பட்டுக் கொண்டிருக்கும்..... கஃபன் அணிவிக்கப்பட்டுக் கொண்டிருக்கும்..... பின்பு இருட்டரையான கப்ரில் இறக்கி விடுவது, இப்படியான சப்தங்கள் கேட்பதற்கு முன்னால் அவசர, அவசரமாக தௌபா செய்துக்கொள்ளுங்கள்!

*தௌபா செய்துக்கொள் இறையருள் மிகப்பெரியது  
இல்லைபேல் கப்ரின் தண்டனை மிகக்கொடியது*

இனிமையான இஸ்லாமிய சகோதரர்களே! பயானை முடிக்கின்ற இந்நேரத்தில் சுன்னத்துக்களின் சிறப்புக்களையும் மேலும் சில சுன்னத்துக்களையும், ஒழுக்கங்களையும் பயான் செய்யும் பாக்கியத்தை பெறுகிறேன். அகிலத்தின் அதிபதி அண்ணல் நபி صَلَّى اللهُ تَعَالَى عَلَيْهِ وَآلِهِ وَسَلَّمَ அன்னவர்கள் கூறினார்கள்: “யார் என் சுன்னாவை நேசிக்கின்றாரோ அவர் என்னை நேசிக்கின்றார், யார் என்னை நேசிக்கின்றாரோ அவர் சுவனத்தில் என்னோடு இருப்பார்.”

(இப்னி அசாகிர், பாகம் 7, பக்கம் 343)

صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

## உண்ணுவதன் 32 மதனி முத்துக்கள்

- ❁ சாப்பாட்டின் நோக்கம் இன்பம் பெறுவதாக இல்லாமல், சாப்பிடும்போது இவ்வாறு நிய்யத் வைத்துக் கொள்ளுங்கள்: “அல்லாஹ் ﷻ வின் இபாதத் மீது சக்தி பெறுவதற்காக நான் சாப்பிடுகிறேன்.”
- ❁ தஃவதே இஸ்லாமியின் வெளியீட்டு நிறுவனமான மக்தபபதூல் மதீனாவினால் வெளியிடப்பட்ட 312 பக்கங்கள் அடங்கிய பஹாரெ ஷரீஅத், பாகம் 16, பக்கம் 17இல் உள்ளது: பசியை விட குறைவாக சாப்பிட வேண்டும். மேலும் பசியின் அளவு சம்பூர்ணமாக சாப்பிடுவதும் முபாஹ் ஆகும். அதாவது நன்மையுமல்ல, பாவமுமல்ல. ஏனெனில் சக்தி நிறைய இருந்தால், அதற்காக நல்ல நோக்கங்களை ஏற்படுத்தவும் முடியும். அதாவது, மேலும் பசியை விட அதிகமாக சாப்பிடுவது ஹராமாகும். அதிகம் என்பது, இந்தளவு சாப்பிட்டால் வயிறு மோசமடைந்து விடும் என்ற சந்தேகத்துடன் அந்தளவு சாப்பிடுவது. உதாரணமாக, வயிற்றோட்டம் ஏற்படுவது மேலும் உடம்பு ஆரோக்கிமற்று போவது. (குர்ரெ முஹ்தார், பாகம் 9, பக்கம் 560)
- ❁ பசியை விட குறைவாக சாப்பிடுவதால் எண்ணற்ற பிரயோஜனங்கள் உள்ளன. ஏனெனில் கிட்டத்தட்ட 80 வீதமான நோய்கள் வயிறு நிறைய சாப்பிடுவதால்

ஏற்படுகின்றன. எனவே பசி மீதமிருக்கும்போது கையை நிறுத்திக்கொள்ளுங்கள்.

- ❖ அதிகமாக விரிப்புக்களில் வாசகங்கள் எழுதப்பட்டிருக்கும். (உதாரணமாக, கவிதை அல்லது கம்பனி போன்றவற்றின் பெயர்கள்) அப்படியான விரிப்புக்களை பாவிப்பது, அதன் மீது சாப்பிடுவது கூடாது. (பஹாரெ ஷரீஅத், பாகம் 16, பக்கம் 63)
- ❖ சாப்பிடுவதற்கு முன்னும், பின்னும் இரண்டு கைகளையும் மணிக்கட்டுவரை கழுவுவது சுன்னத்தாகும். (ஆலம்Gகீரி, பாகம் 5, பக்கம் 337)
- ❖ அண்ணல் நபி ﷺ அன்னவர்களின் அமுதவாக்கு: “சாப்பாட்டுக்கு முன்னும், பின்னும் வுழு செய்வது (அதாவது இரண்டு கைகளையும் மணிக்கட்டுவரை கழுவுவது) ரிஸ்கில் விஸ்தீரணத்தை ஏற்படுத்துவதோடு, ஷைத்தானை தூரமாக்கி விடுகிறது.” (அல்பிர்தவ்ஸ் பிமஃசூரில் கிதாப், பாகம் 2, பக்கம் 333, ஹதீஸ் 3501)
- ❖ சாப்பிடும் நேரத்தில் காலணிகளை கலட்டி விடுங்கள். அதன் மூலம் பாதங்கள் சுகம் பெறுகின்றன. அண்ணல் நபி ﷺ அன்னவர்களின் அமுதவாக்கு: நீங்கள் சாப்பிடும்போது பாதணிகளை கலட்டி விடுங்கள், ஏனெனில் இது உங்கள் பாதங்கள்

சுகம் பெறுவதற்கு காரணமாகும். (முஃஜம் அவ்ஸத், பாகம் 2, பக்கம் 256, ஹதீஸ் 3202)

❁ சாப்பிடும்போது இடது காலை மடித்து, வலது காலின் முட்டை நிறுத்தி வையுங்கள். அல்லது பிற்பகுதியால் அமர்ந்து இரண்டு முட்டையும் நிறுத்தி வையுங்கள். (பஹாரெ ஷரீஅத், பாகம் 16, பக்கம் 21) அல்லது இரண்டு பாதங்களில் இருந்து, அத்தஹிய்யாத்தில் இருப்பது போன்று அமர்ந்துக்கொள்ளுங்கள். (இஹ்யாஉல் உலூம், பாகம் 2, பக்கம் 5)

❁ இஸ்லாமிய சகோதர, சகோதரிகள் இருவருக்குமான மதனி முத்து என்னவென்றால், சாப்பிடுவதற்காக அமர்ந்தால் போர்வை அல்லது குர்தாவின் நுனியைக் கொண்டு போர்வை மேல் போர்வை போட்டு கட்டாயம் மறைத்துக் கொள்ளுங்கள்.

❁ சால்னா அல்லது கரி வகைகளின் பாத்திரத்தை ரொட்டிக்கு மேல் வைக்காதீர்கள். (ரத்துல் முஹ்தார், பாகம் 9, பக்கம் 562)

❁ திறந்த தலையுடன் சாப்பிடுவது ஒழுக்கத்திற்கு மாறாகும்.

❁ இடது கையை ஊன்றிக்கொண்டு சாப்பிடுவது மக்ரூஹ் ஆகும்.

- ❖ மண் பாத்திரத்தில் சாப்பிடுவது சிறந்ததாகும். யார் தனது வீட்டில் மண் பாத்திரங்களை செய்கிறாரோ, மலக்குகள் அந்த வீட்டை தரிசிப்பதற்காக வருகிறார்கள். (ரத்துல் முஹ்தார், பாகம் 9, பக்கம் 566)
- ❖ உணவு விரிப்பில் மரக்கரி இருந்தால் மலக்குகள் இறங்குகிறார்கள். (இஹ்யாஉல் உலூம், பாகம் 2, பக்கம் 22)
- ❖ ஆரம்பிப்பதற்கு முன்னால் இந்த துஆவை ஓதவும், சாப்பாடு அல்லது பருகும் பானங்களில் விஷம் இருந்தாலும் **اِنَّ شَاءَ اللّٰهُ عَزَّوَجَلَّ** தீங்கு விளைவிக்காது. துஆ இதுவாகும்:

بِسْمِ اللّٰهِ الَّذِي لَا يَضُرُّ

مَعَ اِسْمِهِ شَيْءٌ فِي الْاَرْضِ وَلَا فِي السَّمَاءِ يَا حَيُّ يَا قَيُّوْمُ

பொருள்: அல்லாஹ்வின் பெயரைக்கொண்டு ஆரம்பம் செய்கிறேன், அவனது பெயரின் பரகத்தைக்கொண்டு வானம், பூமியிலுள்ள எந்த வஸ்துவும் தீங்கிளைக்க முடியாது. என்றும் உயிரோடும், நிலைத்தும் இருப்பவனே!

- ❖ ஆரம்பத்தில் **بِسْمِ اللّٰهِ** கூற மறந்து, சாப்பிடும்போது நினைவு வந்தால் இவ்வாறு கூறவும், **بِسْمِ اللّٰهِ اَوْلَهُ وَاٰخِرُهُ**

பொருள்: அல்லாஹ்வின் பெயரைக்கொண்டே சாப்பாட்டின் ஆரம்பமும், முடிவும்.

❁ ஆரம்பத்திலும், கடைசியிலும் உப்பு அல்லது உப்பு சுவையுடைய ஏதாகிலும் உண்ணுங்கள். ஏனெனில் அதன் மூலம் 70 நோய்கள் தூரமாகின்றன. (ரத்துல் முஹ்தார், பாகம் 9, பக்கம் 562)

❁ வலது கையால் உண்ணுங்கள். இடது கையால் சாப்பிடுவது, குடிப்பது, கொடுப்பது, எடுப்பது ஷைத்தானின் பழக்கமாகும். அதிகமான இஸ்லாமிய சகோதரர்கள் வலது கையாலே சாப்பிடுகிறார்கள். எனினும், வாய்க்கு கீழால் இடது கையை வைத்து அதில் உணவுகள் விழுந்ததும், அதை இடது கையாலே வாயில் போட்டு விடுவார்கள், அதேபோல் உணவு விரிப்பில் விழும் உணவுகளையும் இடது கையால் எடுத்து சாப்பிடுவார்கள். அவ்வாறு செய்யாமல் இடது கையில் உள்ள உணவுகளை வலது கையில் போட்டே வாயில் போட வேண்டும்.

❁ இடது கையில் ரொட்டியை எடுத்து, வலது கையால் பிடிப்பது பெருமையை நீக்குவதற்காகும். (ஃதாவா ரஸவிய்யா, பாகம் 21, பக்கம் 669) கையை நீட்டி சஹன் அல்லது சால்னாவுடைய பாத்திரத்தின் நடுவில், சற்று உயர்த்தி ரொட்டி அல்லது பான் போன்றவற்றை பிடிக்கும் பழக்கத்தை ஏற்படுத்திக்கொள்ளவும், இவ்வாறு செய்வதால் ரொட்டி, பானின் (Bread) சிறு



துண்டுகள் அல்லது ரொட்டியில் எல்லு போன்றவை இருந்தால் அவை பாத்திரத்திலேயே விழும். இல்லையெனில், உணவு விரிப்பில் விழுந்து வீணடையலாம். (எல்லு அழகுக்காக போடுவார்கள், எல்லு போடாத ரொட்டியை வாங்குவதே நல்லது. ஏனெனில் அவை விழுந்து வீணடையும் பிரச்சினை இருக்காது)

❁ மூன்று விரல்களால் அதாவது நடு விரல், கலிமா விரல், பெருவிரல் இவற்றைக்கொண்டு சாப்பிடுங்கள். ஏனெனில் இது நபிமார்களின் عَلَيْهِمُ الصَّلَاةُ وَالسَّلَامُ சன்னத்தாகும். சோற்று மணிகள் தனித்தனியாக இருந்து மூன்று விரல்களால் பிடியை ஏற்படுத்த முடியாவிட்டால், நான்கு அல்லது ஐந்து விரல்களைக் கொண்டு சாப்பிடவும்.

❁ சிறிய பிடியாக எடுத்து, சப்தம் வெளிவராமலும், வாயிலுள்ள உணவு மெல்லியதாகவும் ஆகும் வரை நன்கு மென்று சாப்பிடுங்கள். இவ்வாறு செய்வதால் ஜீரணமாகும் எச்சிலும் நன்கு சேர்ந்து விடும். நன்கு மென்று சாப்பிடாமல் விழுங்கி விட்டால், ஜீரணிக்க வைப்பதற்காக இரைப்பைக்கு நிறைய கஷ்டம் ஏற்படும். மேலும் இறுதியில் விதவிதமான நோய்களை சந்திக்க நேரிடலாம். ஆகவே பற்களின் வேலையை குடல் மூலம் எடுக்க வேண்டாம்.

- ❁ ஒவ்வொரு இரண்டொரு பிடிக்குப்பின் **يَا وَاحِدٌ** என்று கூறுவதால் வயிற்றில் நூர் உண்டாகும்.
- ❁ சாப்பிட்ட பின் முதலாவது நடு விரல், பின்பு கலிமா விரல் கடைசியில் பெருவிரலை மூன்று மூன்று தடவைகள் சூப்பிக்கொள்ளுங்கள். பெருமானார் **صَلَّى اللهُ عَلَيْهِ وَآلِهِ وَسَلَّمَ** அன்னவர்கள் சாப்பிட்ட பின் முபாரகான விரல்களை மூன்று தடவைகள் சூப்பிக்கொள்வார்கள். (அஷ் ஷமாஇலுல் முஹம்மதிய்யா, லித்திரமிதி, பக்கம் 96, ஹதீஸ் 133)
- ❁ பாத்திரத்தையும் நன்கு வழித்து சாப்பிடுங்கள். புனித ஹதீஸில் வருகிறகு: சாப்பிட்ட பின் யார் பாத்திரத்தை நன்கு வழித்து சுத்தம் செய்கிறாரோ, அந்த பாத்திரம் அவருக்காக இப்படி துஆ செய்யும், அதாவது, எவ்வாறு நீ என்னை ஷைத்தானை விட்டும் விடுதலை செய்தாயோ, அல்லாஹ் **عَزَّوَجَلَّ** நரக நெருப்பை விட்டும் உன்னை விடுதலை செய்வானாக. (ஐம்உல் ஜவாமிஃ லிஸ் சூயூத்தி, பாகம் 1, பக்கம் 347, ஹதீஸ் 2558) இன்னுமொரு அறிவிப்பில் உள்ளது: அந்த பாத்திரம் அவருக்காக இஸ்திஃபார் (பாவமன்னிப்பின் துஆ) செய்கிறது. (இப்னு மாஜா, பாகம் 4, பக்கம் 14, ஹதீஸ் 3271)
- ❁ ஹுஜ்ஜதுல் இஸ்லாம் ஹழ்ரத் ஸய்யிதுனா இமாம் முஹம்மத் பின் முஹம்மத் பின் முஹம்மத் கஃஸ்ஸாலி

عَلَيْهِ وَسَلَّمَ அவர்கள் அறிவிக்கிறார்கள்: யார் (சாப்பிட்ட பின்) பாத்திரத்தை நன்கு சுத்தம் செய்து, கழுவி குடிக்கின்றாரோ, அவருக்கு ஓர் அடிமையை உரிமை செய்த நன்மை கிடைக்கும். மேலும் விழுந்திருக்கும் உணவை எடுத்து சாப்பிடுவது சுவர்க்க ஹுர்லீன்களின் மஹ்ராகும். (இஹ்யாஉல் உலூம், பாகம் 2, பக்கம் 8)

✿ அண்ணல் நபி صَلَّى اللهُ تَعَالَى عَلَيْهِ وَسَلَّمَ அன்னவர்களின் அமுத வாக்கு: எந்த மனிதர் விழுந்திருக்கும் உணவை எடுத்து சாப்பிடுகின்றாரோ, அவரது வாழ்வில் விஸ்தீரணம் ஏற்படுவதோடு, அவரது குழந்தைகளும் செழிப்புடன் இருப்பார்கள். (இஹ்யாஉல் உலூம், பாகம் 2, பக்கம் 8)

✿ சாப்பிட்ட பின் பற்களை நன்கு சுத்தம் செய்துக் கொள்ளுங்கள்.

✿ சாப்பிட்ட பின் ஆரம்பத்திலும், கடைசியிலும் ஸலவாத் ஒதி இந்த துஆவை ஒதுங்கள்:

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ

பொருள்: எங்களுக்கு உணவளித்து, நீர் புகட்டி மேலும் எங்களை முஸ்லிமாக ஆக்கிய அல்லாஹ்வுக்கே எல்லாப் புகழும்.

- ✿ யாராவது உணவளித்திருந்தால் இந்த துஆவை ஒதுங்கள்:

اللَّهُمَّ أَطْعِمْ مَنْ أَطْعَمَنِي وَاسْقِ مَنْ سَقَانِي

பொருள்: யா அல்லாஹ் عَزَّوَجَلَّ எனக்கு உணவளித்தவனுக்கு நீ உணவளிப்பாயாக, மேலும் எனக்கு புகட்டியவனுக்கு நீ புகட்டுவாயாக. (அல் ஹிஸ்னூல் ஹஸீன், பக்கம் 71)

- ✿ சாப்பிட்ட பின் சூரதுல் இக்லாஸ் மற்றும் சூரதுல் குரைஷ் ஒதவும். (இஹ்யாஉல் உலூம், பாகம் 2, பக்கம் 8)

- ✿ சாப்பிட்ட பின் சவர்க்காரத்தினால் கைகளை நன்கு கழுவி துடைத்துக்கொள்ளுங்கள்.

- ✿ ஹுஜ்ஜதுல் இஸ்லாம் ஹழ்ரத் ஸய்யிதுனா இமாம் முஹம்மத் பின் முஹம்மத் பின் முஹம்மத் கஃஸ்ஸாலி رَضِيَ اللهُ تَعَالَى عَنْهُ அவர்கள் எழுதுகிறார்கள்: சாப்பிட்ட பின் வுழு (அதாவது இரண்டு கைகளையும் மணிக்கட்டு வரை கழுவுவது) பைத்தியக்கார தன்மையை விட்டும் தூரமாக்கும். (இஹ்யாஉல் உலூம், பாகம் 2, பக்கம் 4)

ஆயிரக்கணக்கான சுன்னாக்களை கற்பதற்கு மக்தபதில் மதீனாவினால் அச்சிடப்பட்ட இரு நூற்களான “பஹாரெ ஷரீஅத்” 16ஆம் பாகம் (312 பக்கங்கள்) இன்னும் 120 பக்கங்கள் அடங்கிய “சுன்னதே ஓர் ஆப்தாப்” ஆகிய

நூற்களை வாங்கிப்படியுங்கள். தஃவதே இஸ்லாமியின் மதனி காஃபிலாக்களில் நாயகத்தின் ஆஷிகீன்களுடன் பயணித்தலும் சுன்னாக்களின் பயிற்சிக்கான சிறந்ததொரு வழியாகும்.

*கருணையை அடைவதற்கு காஃபிலாவில் பயணியுங்கள்  
சுன்னாக்களை கற்பதற்கு காஃபிலாவில் பயணியுங்கள்*

*கஷ்டங்கள் தீர்ந்துவிடும் காஃபிலாவில் பயணியுங்கள்  
கெடுதிகள் நீங்குவதற்கு காஃபிலாவில் பயணியுங்கள்*


صَلُّوا عَلَى الْحَبِيبِ صَلَّى اللهُ تَعَالَى عَلَى مُحَمَّدٍ

**நல்ல தொழுகையாளியாக ஆகுவதற்காக**

ஒவ்வொரு விவாழக்கூடியவரும் மஃரிப் தொழுகையை தொடர்ந்து உங்கள் பிரதேசத்தில் நடைபெறகின்ற தலைவதே இஸ்லாமியின் ஸுன்னத்துக்கள் நிறைந்த வாயாக இஜ்திமாஸில் இறைவனின் கிருப்பிபாருக்கத்திற்காக நல்ல நல்ல எண்ணங்களுடன் முழு இரவையும் கழியுங்கள் ✽ ஸுன்னத்துக்களின் பயிற்சிக்காக **மதனி காஃபிலா**வில் நபுபகத்தின் ஆஷிக்ங்களுடன் மாதாந்தம் மூன்று நாட்கள் பிரபாணமும் மேலும் ✽ திவமும் “ஃபிர்க்ரே மதீனா” வின் மூலம் **மதனி இன்ஆமாத்** பதிவேட்டை நிர்பி ஒவ்வொரு இஸ்லாமிய மதகத்தின் ஆரம்ப பத்து நாட்களுக்குள் உங்கள் பிரதேச பெறுப்புதறியிடம் ஒப்படைக்கும் பழக்கத்தையும் ஏற்படுத்திக் கொள்ளுங்கள்.

**எனது மதனி நோக்கம்:** “நான் என்னையும், உலக மக்கள் அனைவரையும் சீர்த்திருத்தவதற்காக முயற்சி செய்யவேன்” بِسْمِ اللَّهِ الرَّحْمَنِ الرَّحِيمِ.

தனது சீர்த்திருத்தத்திற்காக “**மதனி இன்ஆமாத்**” பிரகாரம் அமலும் மேலும் உலக மக்களுடைய சீர்த்திருத்தின் முயற்சிக்காக “**மதனி காஃபிலா**”வில் பிரபாணமும் செய்ய வேண்டும். بِسْمِ اللَّهِ الرَّحْمَنِ الرَّحِيمِ.



MC 1286